

# మృగశిర కార్తె ఎఫ్కెట్

- చేపలకు పెరిగిన డిమాండ్

- చేపలు తింటే గుండె సమస్యలు దలచేరవు

- ఎండల నుండి ఉపశమనం



**జమ్మికుంట, జూన్ 7 (ప్రజాజ్యోతి):** నేటి నుంచి మృగశిర కార్తె ప్రారంభమైంది. కృత్రిక, రోహిణి కార్తెలలో ఎండలతో అల్లాడిపోయే జీవకోటికి మృగశిర కార్తె ప్రవేశం ద్వారా కాస్త ఉపశమనం కలుగుతుంది. పర్వారంభానికి సూచనగా భావించే ఈ కార్తెలోనే రుతుపవనాలు ప్రవేశిస్తాయి. మృగశిర కార్తె ఇవాల్ది నుంచి మొదలై 15 రోజుల పాటు ఉంటుంది. మృగశిర కార్తె తొలి రోజున చేపలు తినేందుకు చాలా మంది ఆసక్తి చూపుతుంటారు. మృగశిర కార్తె నాడు చేపలు తినడం ఆనవాయితీగ మన పూర్వీకుల కాలం నుంచే వస్తోంది. కార్తె తొలిరోజు చేపలు తింటే ఆరోగ్యం బాటుందని, వ్యాధులు దూరమవుతాయని ప్రజల నమ్మకం. ఈ రోజు చేపలు తినడం వల్ల ముఖ్యంగా గుండె జబ్బులు, ఆస్తమా రోగులకు మంచిదని అంటున్నారు. అందుకే వల్లెల్లో ఏ చెరువుల వద్ద చూసిన సందడి కనిపించే దృశ్యాలు దర్శనమిస్తుంటాయి. చేపలు కొనేందుకు ప్రజలు మార్కెట్లకు చేరుకోవడంతో..

మార్కెట్లన్నీ రద్దీ కనిపిస్తాయి. రేట్లు కూడా అమాంతం పెరుగుతాయి.

### మృగశిర కార్తెకు చేపలకు సంబంధం ఏమిటి?

మృగశిర కార్తె ఆరంభంలో వచ్చే వాతావరణ మార్పుల కారణంగా శరీర ఉష్ణోగ్రత తగ్గిపోయి వ్యాధులు సంక్రమించవచ్చు. ఇలాంటి వ్యాధుల నుంచి గట్టెక్కాలంటే చేపలు తినాల్సిందే.. దీని వల్ల గుండె జబ్బులు, ఆస్తమా రోగులకు ఉపశమనం కలుగుతుంది. కొన్ని ప్రాంతాల్లో చేపలను ఇంగువలో, చింత చిరుగులో పెట్టుకుని తింటారు. మృగశిరకార్తె రోజున ఏ ఇంట చూసినా చేపల పులుసే. చేపల కూర వంటకాలే కనిపిస్తుంటాయి. చేపల్లోని పోషకాలు గుండె జబ్బులని దూరం చేస్తాయి. వీటల్లో మనకు అవసరమయ్యే ఎన్నో మాంసకృత్తులు, అమినో యాసిడ్స్ ఉంటాయి. ఇవన్నీ మన శరీరానికి మేలు చేస్తూ చేపల్లోని ఐరన్ కంటెంట్, కాల్షియం, విటమిన్ డి, హిమోగ్లూ అనేక వ్యాధులను పారదోలుతాయి.

జాతీయ తెలుగు దినపత్రిక

# ప్రజాజ్యోతి

ప్రతి అక్షరం ప్రజలకోసం

## కరీంనగర్

### జగిత్యాల - రాజన్న సిరిసిల్లా - పెద్దవల్లి

శనివారం 8-6-2024 పేజీలు : 4

# 28లోగా పనులు పూర్తవ్వాలి!

- మరమ్మతులు ఆలస్యమైతే కఠిన చర్యలు - రేయింబవళ్లు పనులు చేయండి - బ్యారేజీల పరిశీలనలో అధికారులను ఆదేశించిన మంత్రి ఉత్తమ



**కరీంనగర్ :** మేడిగడ్డ, అన్నారం, సుందిళ్ల బ్యారేజీలకు నిర్ణీత వ్యవధిలోగా మరమ్మతులు చేయాలని రాష్ట్ర సీనియరుల శాఖ మంత్రి ఎన్. ఉత్తమకూమార్ రెడ్డి ఆదేశించారు. మరమ్మతు పనుల్లో జాప్యం జరిగితే ఉపేక్షించే ప్రసక్తే లేదని, కఠిన చర్యలు తప్పవని అధికారులను హెచ్చరించారు. జాతీయ డ్యామ్ సేఫ్టీ అథారిటీ(ఎన్డీఎస్ఎ) నివేదిక ప్రకారం మరమ్మతు పనులు జరుగుతున్న తీరును తెలుసుకోవడానికి శుక్రవారం ఆయన సుందిళ్ల, అన్నారం, మేడిగడ్డ బ్యారేజీలను సందర్శించారు.

పనులు జరుగుతున్న తీరును, బ్యారేజీల స్థితిగతులను ఆరా తీశారు. హైదరాబాద్ బేగంపేట విమానశ్రయం నుంచి హెలికాప్టర్లో తొలుత సుందిళ్ల చేరుకున్న ఆయన.. బ్యారేజీ వద్ద సీనియర్ బ్లాకులను ఒకేచోటికి చేర్చుతున్న పనులు పరిశీలించారు. ఈ నెల 28లోగా పనులు పూర్తికావాలన్నారు. సుందిళ్లలో పనులు జాప్యంపై అసంతృప్తి వ్యక్తం చేశారు. వానాకాలం ముంచుకొస్తున్నందున పనులు వేగం చేయాలని ఆదేశించారు.



**కరీంనగర్, జూన్ 7 (ప్రజాజ్యోతి):** తెలంగాణ రాష్ట్రంలో జూన్ 9న జరగనున్న గ్రూప్-1 ప్రిలిమ్స్ పరీక్షకు అధికారులంతా పక్కాగా శనివారంలోగా అన్ని ఏర్పాట్లు చేపట్టాలని స్థానిక సంస్థల అదనపు కలెక్టర్ గ్రూప్-1 నోడల్ ఆఫీసర్ ప్రఫుల్ దేశాయ్ ఆదేశించారు. కరీంనగర్ కలెక్టరేట్ ఆడిటోరియంలో గ్రూప్-1 ప్రిలిమ్స్ పరీక్ష కేంద్రాల రూట్ ఆఫీసర్లు, డిపార్ట్మెంట్ ఆఫీసర్లు, ప్లయింగ్ స్టాఫ్స్, ఐడెంటిఫికేషన్ ఆఫీసర్లకు శుక్రవారం శిక్షణ కార్యక్రమం నిర్వహించారు. ఈ సందర్భంగా పరీక్షకు సంబంధించి టీజీపీఎస్సీ రూపొందించిన నిబంధనలపై వారికి అధికారులు అవగాహన కల్పించారు. ఈ కార్యక్రమానికి అదనపు కలెక్టర్ ప్రఫుల్ దేశాయ్ ముఖ్య అతిథిగా హాజరై

# ప్రిలిమ్స్ పరీక్షలకు అన్ని ఏర్పాట్లు

- సజావుగా జరిగేలా బాధ్యత గా వ్యవహరించాలి - పారపాట్లు జరగకుండా ప్రత్యేక చర్యలు.. - సెల్ ఫోన్, ఎలక్ట్రానిక్ వస్తువులకు అనుమతి లేదు - స్థానిక సంస్థల అదనపు కలెక్టర్ ప్రఫుల్ దేశాయ్

మాట్లాడారు. టీజీపీఎస్సీ రూపొందించిన నిబంధనలపై అధికారులతో పాటు అభ్యర్థులకు అవగాహన ఉండాలని పేర్కొన్నారు. అధికారులు శనివారం వరకే ఆయా పరీక్ష కేంద్రాల్లో అన్ని సౌకర్యాలు కల్పించాలని సూచించారు. సీసీ కెమెరాలు ఏర్పాటు వాటి పనితీరు, తాగునీరు, టాయిలెట్స్ ఇతర వసతుల కల్పనకు చర్యలు తీసుకోవాలని పేర్కొన్నారు. సీటింగ్ అరేంజ్మెంట్లు పక్కగా చేయాలని, అభ్యర్థులు ఇబ్బందులు పడకుండా చూడాలని తెలిపారు. ఒక గదిలో 24, 48, 72 మంది ఉండేలా చూసుకోవాలని చెప్పారు కరీంనగర్ పట్టణంలో 36 పరీక్ష కేంద్రాలను

ఏర్పాటు చేస్తున్నామని తెలిపారు. 18,663 మంది అభ్యర్థులు పరీక్ష రాయన్నారుని వివరించారు. అభ్యర్థులు మూడోసారి ప్రిలిమ్స్ పరీక్షకు హాజరవుతున్నారని, వారి భవిష్యత్తును దృష్టిలో ఉంచుకొని పరీక్షను పకడ్బందీగా నిర్వహించాలని ఆదేశించారు. ఎలాంటి పారపాట్లు జరగవద్దని, అన్ని ముందు జాగ్రత్త చర్యలు తీసుకోవాలని పేర్కొన్నారు. ఆయా సెంటర్ల వద్ద ఒకే గేటును మాత్రమే ప్రవేశానికి ఉంచాలని తెలిపారు. ఆయా పరీక్ష కేంద్రాల వద్ద సెంటర్ కోడ్, సెంటర్ పేరు పెద్ద అక్షరాలతో ఒక ఫ్లెక్సీ ఏర్పాటు చేయాలని పేర్కొన్నారు. అభ్యర్థులు ఒకరోజు ముందే పరీక్ష

కేంద్రం వద్దకు వెళ్లి పరిశీలించాలని చెప్పారు. ఈ నెల 9న ఆదివారం ఉదయం 9 గంటల వరకే అభ్యర్థులంతా పరీక్ష కేంద్రాలకు చేరుకోవాలని సూచించారు. 9:30 గంటల నుంచి బయోమెట్రిక్ విధానం ద్వారా హాజరు తీసుకుంటారని తెలిపారు. 10 గంటలకు ఆయా పరీక్ష కేంద్రాల గేట్లు మూసివేస్తారని, ఆ తర్వాత వచ్చే అభ్యర్థులకు అనుమతి ఉండదని స్పష్టం చేశారు. ఉదయం 10:30 నుంచి 1:00 వరకు పరీక్ష జరుగుతుందని తెలిపారు. పరీక్ష జరుగుతున్న సమయంలో అరగంటకు ఒకసారి బెల్ మోగిస్తారని చెప్పారు. అభ్యర్థులందరికీ బెల్ వినిపించేలా ఏర్పాట్లు చేపట్టాలని సూచించారు. అభ్యర్థులంతా టీజీపీఎస్సీ రూపొందించిన నిబంధనలు కచ్చితంగా పాటించాలని పేర్కొన్నారు. అధికారులు నిబంధనలు పాటించాలని, నిర్లక్ష్యంగా వ్యవహరిస్తే ఊరుకునేది లేదని స్పష్టం చేశారు. ఈ కార్యక్రమంలో డిఆర్ఓ పవన్ కుమార్ ఆర్డీ కే మహేశ్వర్, అడిషనల్ డీసీపీ జే కుమార్, మహిళా డిగ్రీ కళాశాల ప్రిన్సిపాల్, ప్రొఫెసర్ శ్రీలక్ష్మి, కొండగట్టు జెఎస్వీయూ ప్రొఫెసర్ బీ నతీష్ కుమార్, కలెక్టరేట్ సూపరిండెంట్ కాళీ చరణ్, తదితరులు పాల్గొన్నారు.

# గ్రూప్ -1 పరీక్ష సామగ్రిని పటిష్ఠమైన భద్రత

- ఓఎంఆర్ షీట్లు, ప్రశ్నాపత్రాలకు పోలీసు బందోబస్తు  
- ప్రశాంతంగా, సజావుగా సాగేలా అన్ని చర్యలు - స్థానిక సంస్థల అదనపు కలెక్టర్ ప్రపుల్



**కరీంనగర్, జూన్ 7 (ప్రజాజ్యోతి):** తెలంగాణ లో నిర్వహించే గ్రూప్ -1 ప్రిలిమ్స్ పరీక్ష సామగ్రిని పటిష్ఠమైన భద్రత మధ్య భద్రపరచామని స్థానిక సంస్థల అదనపు కలెక్టర్, గ్రూప్-1 పరీక్షల నోడల్ ఆఫీసర్ ప్రపుల్ దేశాయ్ పేర్కొన్నారు. శుక్రవారం హైదరాబాద్ నుంచి కరీంనగర్ పోలీస్ హెడ్ క్వార్టర్స్ లోని స్ట్రాంగ్ రూమ్ కు గ్రూప్-1 పరీక్షకు సంబంధించిన సామగ్రిని తరలించారు. సామగ్రి భద్రపరచే ప్రక్రియను స్థానిక సంస్థల అదనపు కలెక్టర్ ప్రపుల్, ఆర్డీఓ కే మహేశ్వర్, అడిషనల్ డీసీపీ జే కుమార్ పరిశీలించారు. అనంతరం అదనపు కలెక్టర్ మాట్లాడుతూ అధికారులు పరీక్షకు

సంబంధించిన ఓఎంఆర్ షీట్లు, ప్రశ్నాపత్రాలు, ఇతర మెటీరియల్ అన్నింటినీ సరి చూసుకోవాలని సూచించారు. స్ట్రాంగ్ రూమ్ వద్ద పటిష్ఠమైన పోలీసు బందోబస్తు ఏర్పాటు చేశామని పేర్కొన్నారు. గ్రూప్-1 పరీక్ష ప్రశాంతంగా, సజావుగా సాగేలా అన్ని చర్యలు తీసుకుంటున్నామని వివరించారు. సామగ్రిని ఆదివారం ఉదయం ఆయా పరీక్ష కేంద్రాలకు పోలీస్ ఎస్కార్డ్ మధ్య తరలిస్తామని తెలిపారు. ఈ కార్యక్రమంలో మహిళా డిగ్రీ కళాశాల ప్రిన్సిపాల్, ప్రొఫెసర్ శ్రీలక్ష్మి, కొండగట్టు జెఎన్టీయూ ప్రొఫెసర్ బీ సతీష్ కుమార్, కలెక్టరేట్ సూపరిండెంట్ కాళీ చరణ్ తదితరులు పాల్గొన్నారు..

## డిప్లామా అగ్రికల్చర్ కోర్సులకు నోటిఫికేషన్ విడుదల

**జమ్మికుంట, జూన్ 7 (ప్రజా జ్యోతి):** ప్రొఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం డిప్లామా ఇన్ అగ్రికల్చర్, ఆర్గానిక్ అగ్రికల్చర్, అగ్రికల్చరల్ ఇంజనీరింగ్ కోర్సుల్లో ప్రవేశం కొరకు అడ్మిషన్ నోటిఫికేషన్ విశ్వవిద్యాలయ రిజిస్ట్రార్ డాక్టర్ పి రఘురామి రెడ్డి విడుదల చేశారు... ఈ కోర్సుల్లో ప్రవేశం కొరకు దరఖాస్తు చేసుకొనే అభ్యర్థులు పదవ తరగతి ఉత్తీర్ణులై, తెలంగాణ పాలీ సెట్ పరీక్ష వ్రాసి, ర్యాంక్ పొంది ఉండాలి. ఈ కోర్సుల్లో మొత్తం 800 సీట్లు ఉండగా, అందులో ప్రభుత్వ పాలిటెక్నిక్లలో 260 సీట్లు, ప్రైవేటు పాలిటెక్నిక్ లో 540 సీట్లు కలవు. ఇందులో 60 శాతం సీట్లు రూరల్ కోటాలో 40 శాతం సీట్లు నాన్ రూరల్ కోటాలో నింపబడతాయి.. రూరల్ కోటాలో సీటు పొందాలంటే విద్యార్థి ఒకటి నుండి పదవ తరగతి వరకు ఏవైనా నాలుగు సంవత్సరాలు గ్రామీణ ప్రాంతంలో చదివినట్లుగా ఆ పాఠశాల ప్రధానోపాధ్యాయులు సంతకం చేసిన స్టడీ సర్టిఫికేట్ అప్లోడ్ చేయాలి. రూరల్, నాన్ రూరల్ కోటాలోని సీట్లు రిజర్వేషన్



ప్రాతిపదికన ప్రభుత్వ నియమాలను అనుసరించి ఉంటుందని, ఈ కోర్సులకు ఆన్ లైన్ దరఖాస్తు చేసుకోవడానికి చివరి తేదీ 26జూన్ 2024 అని రిజిస్ట్రార్ డాక్టర్ పి రఘురామి రెడ్డి తెలిపారు.. ఆన్ లైన్ దరఖాస్తు చేసుకునే విధానము, పాలిటెక్నిక్ కలశాలల జాబితా, వివిధ కోర్సుల ఫీజులు, ఇతర సమగ్ర సమాచారము కొరకు యూనివర్సిటీ వెబ్సైట్ ను సందర్శించగలరు.

## మృతుని కుటుంబానికి ప్రమాద బీమా చెక్కు అందజేసిన గాయత్రి బ్యాంక్ బ్రాంచ్ మేనేజర్ ఒడ్డుల మహేందర్


**జమ్మికుంట, జూన్ 7 (ప్రజా జ్యోతి):** ఇల్లందకుంట మండలంలోని సిరిసేడు గ్రామానికి చెందిన గన్ను శ్యామ్ సుందర్ ప్రమాదవశాస్తూ రోడ్డు ప్రమాదంలో మరణించగా జమ్మికుంట లోని ది గాయత్రి కో-ఆపరేటివ్ అర్బన్ బ్యాంకు లో గాయత్రి నిర్ణయ సేవింగ్ ఖాతాపై గల ప్రమాద బీమా 1లక్ష రూపాయల చెక్కుని మృతుని భార్య గన్ను అరుణ కి ఇల్లందకుంట మండల వ్యవసాయ అధికారి రజిత సమక్షంలో జమ్మికుంట బ్రాంచ్ మేనేజర్ ఒడ్డుల మహేందర్ అందజేశారు. అనంతరం వ్యవసాయ అధికారి రజిత మాట్లాడుతూ గాయత్రి బ్యాంక్ ఖాతాదారులకు బ్యాంకు సేవతోపాటు, కనీస డిపాజిట్ తోనే ఇన్సూరెన్స్ సౌకర్యం కల్పిస్తూ పేద, మధ్య తరగతి వినియోగదారులకు ప్రమాద బీమా కల్పిస్తున్న బ్యాంకు సిబ్బంది పట్ల హార్షం వ్యక్తం చేశారు. గాయత్రి బ్యాంకు వినియోగదారుల ఆర్థిక ప్రగతికి సహకారం అందిస్తుందని, 24 గంటల ఏటీఎంలో నగదు అందుబాటులో



ఉంచడం ద్వారా ప్రజల అవసరాలు తక్షణమే తీరుస్తుందని అభినందించారు. అనంతరం బ్రాంచ్ మేనేజర్ ఒడ్డుల మహేందర్ మాట్లాడుతూ వినియోగదారులకు తక్కువ వడ్డీకే బంగార ఆభరణాలపై గ్రాము కు అత్యధికంగా 5వేల రూపాయలతో రుణాలు అందిస్తున్నామని, రైతులకు వ్యవసాయ రుణాలు కూడా తక్కువ వడ్డీ రేటుకే అందిస్తున్నామని, జమ్మికుంట పరిసర ప్రాంతాలలో 16 సెంటర్లలో వినియోగదారుల సేవా కేంద్రాలు ఏర్పాటు చేసి పెన్షనర్లకు, ఖాతాదారులకు బ్యాంకింగ్ సేవలు, వినియోగదారుల సేవ కేంద్రం వద్ద తమ లావాదేవీలు నిర్వహించుకోవచ్చు అని, గాయత్రి బ్యాంకులో సేవింగ్ ఖాతాలు ప్రారంభించుటకు కేవలం ఆధార్ కార్డు, పాస్ కార్డ్ తో వచ్చినట్లయితే పాస్ ఫోటోలు జిరాక్స్ లు బ్యాంకు లోనే తీసి సేవింగ్ ఖాతాలు ఓపెన్ చేయబడతాయని, వ్యాపారస్తులకు వ్యాపార అభివృద్ధి కోరకు రుణాలు కూడా అందిస్తున్నామని ఈ సదవకాశాన్ని వినియోగదారులు వినియోగించుకోవాలని గాయత్రి బ్యాంకు మేనేజర్ ఒడ్డుల మహేందర్ తెలిపారు..

## ప్రైవేట్ బడులు వద్దు..

- సర్కార్ బడి ముద్దు
- ఆహ్లాదకరమైన వాతావరణంలో నారాయణపూర్ ప్రభుత్వ పాఠశాల
- విద్యార్థులను ప్రభుత్వ బడిలో చేర్చాలని కోరుతున్న
- ఎంపీటీసీ మండల రమేష్



సుల్తానాబాద్ జూన్ 7 (ప్రజాజ్యోతి) బడి ఈడు పిల్లలను సర్కార్ బడుల్లో చేర్పించాలని ఎంపీటీసీ మండల రమేష్ అన్నారు. సుల్తానాబాద్ మండలం నారాయణపూర్ గ్రామంలో ప్రభుత్వ పాఠశాలలో విద్యార్థులను చేర్పించాలని తల్లిదండ్రులను కోరారు ఈ సందర్భంగా ఎంపీటీసీ మండల రమేష్ మాట్లాడుతూ కార్పొరేట్, ప్రైవేట్ పాఠశాలలకు ధీటుగా ప్రభుత్వ బడులలో విద్యా భోధన అందించడం జరుగుతుందని, తల్లిదండ్రులు తప్పుకుండా ప్రభుత్వబడుల్లోనే తమ పిల్లలను చేర్పించాలని కోరారు. ప్రభుత్వ పాఠశాలలో చదువుతున్న విద్యార్థుల దరికీ ఉచిత విద్య, ఉచిత పుస్తకాలు, నోట్బుక్స్, మధ్యాహ్నభోజనం విద్యార్థులకు ఉచితంగా దుస్తులు అందించడం జరుగుతుందని. డబ్బులు వృధాగా ఖర్చు చేయకుండా మంచి విద్యార్హత గల ఉపాధ్యాయులు ఉన్న ప్రభుత్వ పాఠశాలలో పిల్లలను చేర్పించాలని కోరారు అలాగే ఎంతో ఆహ్లాద కరమైన వాతావరణంలో ఉన్న నారాయణపూర్ ప్రభుత్వ పాఠశాలలో చదువుకున్న విద్యార్థులు వివిధ స్థాయిలో ఎంతోమంది ప్రయోజకులయ్యారని తెలియజేశారు

## సాహితీ ఫౌండేషన్ ఆధ్వర్యంలో పాఠశాల నిర్వహణ ఫౌండేషన్ ట్రస్ట్ చైర్మన్ రాముల కుమార్ వెల్లడి



**జమ్మికుంట, జూన్ 7 (ప్రజా జ్యోతి):** జమ్మికుంట పట్టణంలోని కొత్తపల్లి లో సాహితీ ఫౌండేషన్ ఆధ్వర్యంలో గార్డయన్ పాఠశాల పున:ప్రారంభి స్తున్నామని ట్రస్ట్ చైర్మన్ రాముల కుమార్ తెలిపారు... శుక్రవారం ఏర్పాటు చేసిన విలేకరుల సమావేశం లో గార్డయన్ పాఠశాల కరపత్రం విడుదల చేశారు. ఈ సందర్భంగా మాట్లాడుతూ గత పది సంవత్సరాలుగా నడిచిన గార్డయన్ ఇంగ్లీష్ మీడియం స్కూల్ కరోనా కాలంలో అనివార్య కారణాల వల్ల పాఠశాలను నిర్వహించలేక పోయామని, ఇప్పుడు సమాజంలో సేవ దృక్పథంతో ఆలోచన చేసి సాహితీ ఫౌండేషన్, గార్డయన్ పాఠశాలను దత్తత తీసుకొని ఈ విద్యా సంవత్సరం నుండి నర్సరీ నుండి 5వ తరగతి వరకు విద్యార్థులకు మెరుగైన విద్యను అందిస్తామని తెలియజేశారు.. జమ్మికుంట పరిసర ప్రాంత తల్లిదండ్రులు ఈ అవకాశంను వినియోగించుకొని మీ పిల్లలను చేర్పించే భార్యత మీది, వారి భవిష్యత్తు ను తీర్చిదిద్దే భార్యత మాది అని తెలిపారు.. ఈ కార్యక్రమంలో సాహితీ ఫౌండేషన్ కోఆర్డినేటర్ మహమ్మద్ అంకూస్, పాఠశాల అధ్యాపక బృందం పాల్గొన్నారు.

## నకిలీ విత్తనాలు విక్రయిస్తున్న వ్యక్తి పై కేసు నమోదు

**జమ్మికుంట, జూన్ 7 (ప్రజాజ్యోతి):** హుజూరాబాద్ పట్టణంలో అనుమతులు లేకుండా రైతులకు విత్తనాలు విక్రయిస్తున్న మేడ్చల్ జిల్లాకు చెందిన శాంభవి అగ్రి సీడ్స్ ప్రతినిధి రాచపల్లి లింగయ్య పై కేసు నమోదు చేసినట్లు హుజూరాబాద్ టౌన్ సిఐ బొల్లం రమేష్ శుక్రవారం తెలిపారు. మండలంలో అనుమతులు లేకుండా లింగయ్య పలువురు రైతులకు ఏలాంటి అనుమతులు లేకుండా 20 కిలోల విత్తనాల 141 బస్తాలను విక్రయించడానికి ప్రయత్నిస్తుండగా అందిన సమాచారం మేరకు అతనిపై 6ఏ కింద కేసు నమోదు చేసినట్లు ఆయన తెలిపారు. వ్యవసాయ శాఖ ఏడివ గుండా సునీత, ఏవో సిపాచ్ సునీల్ కుమార్ లు సైతం సంఘటన స్థలానికి వెళ్లి వాటిని స్వాధీనం చేసుకున్నారని ఆయన తెలిపారు.

